

Согласно чл.65 точка 1 од Законот за Енергетика објавен (Службен весник на РМ бр.96 од 28.05.2018год.) и Одлуката бр.02-249/2 од 07.03.2022 год. донесена од страна на Управниот одбор , ЈП "Стрежево" Битола со седиште на ул., Булевар 1-ви Мај., бр. 77 – Битола

ОБЈАВУВА

ПОВТОРЕН ЈАВЕН ПОВИК ЗА

СКЛУЧУВАЊЕ НА ДОГОВОР ЗА КУПОПРОДАЖБА НА ЕЛЕКТРИЧНА ЕНЕРГИЈА ПО ПАТ НА ЈАВНО НАДДАВАЊЕ

I.ПРЕДМЕТ НА ПРОДАЖБА

Предмет на јавниот повик по пат на јавно наддавање е продажба на електрична енергија од 2(две) мали хидроцентрали кои се во сопственост на ЈП"Стрежево"-Битола и тоа: ХЕЦ"Стрежево"(3x800kW) и ХЕЦ"Биолошки минимум"(1x132kW), со вкупен профил на испорака од 0,0 MWh/h до 2,532 MWh/h.

Точка на испорака е дистрибутивната мрежа на ЕВН – Македонија АД – Скопје – КЕЦ Битола.

Предмет на продажба на електрична енергија ќе биде време од 1(една) година од денот на потпишување на договорот односно до добивањето на одобрување на повластена тарифа за производство од страна на РКЕ на РСеверна Македонија.

II.ПРАВО НА УЧЕСТВО

Право на учество на јавниот повик со наддавање имаат правните лица, кои се регистрирани како снабдувачи на електрична енергија на пазарот на електричната енергија, операторот на електро преносниот систем и операторите на електродистрибутивните системи.

III.УСЛОВИ ЗА УЧЕСТВО

Заинтересираните правни лица поднесуваат пријава во затворен плик за учество на јавниот повик во писмена форма комплетирана со следните документи:

1.Пријава за учество на јавниот повик.

Пријавата треба да биде заверена и потпишана од страна на одговорното лице на понудувачот која се доставува во затворен плик со ознака "НЕ ОТВАРАЈ" и со назнака "за објава на продажба на електрична енергија".

Пријавите за учество на јавниот повик се чуваат во архивата на претпријатието се' до нивното комисијско отворање.

2.Доказ за регистрација на правното лице од соодветниот регистар – регистрирани како снабдувачи или како трговци на електрична енергија.

3.Да поседуваат договор со МЕПСО дека се регистрирани како балансно одговорна страна (БОС) и дека поседуваат балансна одговорност.

4.Решение за упис во Централен регистар или тековна состојба.

5.Потврда за бонитет.

6.Уверение од Управа за јавни приходи за платени даноци и други јавни давачки пропишани со закон.

7.Потврда дека не е отворена постапка за стечај.

8.Потврда дека не е отворена постапка за ликвидација од надлежен орган.

9. Потврда од регистарот на казни за сторени кривични дела сторени од правните лица и дека не му е изречена споредна казна забрана за учество во постапка за јавен повик.

10. Понудувачот се обврзува дека во целост ќе ги покрива трошоците за балансирање на производителот на електрична енергија (продавачот) и дека ќе ги толерира евентуалните отстапувања во најавите за планираното и пријавено дневно производство на електрична енергија.

Истовремено учесникот на јавниот повик со наддавање, ќе треба да биде и балансно одговорна страна и за набавката на електрична енергија која што ќе ја купува ЈП "Стрежево" за сопствени потреби на пазарот на електрична енергија во истиот временски период започнувајќи од 01.04.2022 година па се' до 31.03.2023 година, за која што јавна набавка е објавен и Тендер за јавна набавка со оглас бр. 0301/2022. Годишната набавка на електрична енергија за сопствени потреби во ЈП "Стрежево" се движи до $E_{max}=515,5$ MWh/годишно, со максимална ангажирана моќност од $P_{max}=0,3$ MW/месечно.

11. Документите за позиција 2,4,5,6,7,8 и 9 не треба да бидат постари од шест месеци.

12. Пријавите кои не се комплетирани со погоре наведените документи нема да влезат во постапката на евалуација.

IV. ПОЧЕТНА ЦЕНА

Минималната почетната цена е утврдена со формулата

$$C_m = 0,8 * C_{ms}, HUPX / 1000 \text{ (ден/KWh)}$$

m-тековен месец

C_m - цена по која правното лице ќе ја откупува произведената електрична енергија од ХЕЦ Стрежево и ХЕЦ Билошки минимум (ден/Kwh)

$C_{ms}, HUPX$ - просечна цена за електрична енергија од врвно оптоварување (peakload price) и базното оптоварување (Baseload price) на пазарот на берзата HUPX за месецот за кој се однесува пресметката (ден/Kwh)

-во пресметките ќе се употребува средниот девизен курс на НБРМ за ЕУР во последниот работен ден од тековниот месец.

Во оваа цена е вкalkулиран и процент од 1% за Фондот за води на Р.С.М.

Понудената цена треба да биде без ДДВ, а додека трошоците за балансирањето ќе ги сноси понудувачот – купувачот.

V. РОКОВИ

Пријавите за учество на јавниот повик со наддавање се доставуваат во писмена форма преку архивата на претпријатието на улица "Булевар 1.мај" бр.77-Битола, или лично на денот на налагањето.

Јавниот повик ќе биде одржан во просториите на ЈП "Стрежево" во Битола и ќе биде реализиран по пат на јавно наддавање.

Пријавите можат да се достават во рок од 6 дена по огласувањето на Јавниот повик во дневните весници и тоа најкасно до 21.03.2022 година до 12,00h кога е закажано и отворањето на понудите и отпочнувањето со јавното наддавање.

VI. ПОСТАПКА

1. На денот на одржувањето на јавното наддавање, учесниците ќе се легитимираат со лични исправи (лична карта или патна исправа) и уредно полномошно за полномошниците

2. Јавното наддавање може да отпочне доколку се пријавил и еден учесник кој ги исполнил условите дадени во објавата и ја наддаде почетната цена за предметот за наддавањето

3. Јавното наддавање започнува со јавно соопштување на највисоката понудена цена.

4. Наддавањето се врши "чекорно" со зголемување на вредноста со секој "чекор" но не помалку од $0,02 * C_{ms, HUPX} / 1000$ (ден/KWh)

5. Учесникот на наддавањето кој ја понудил последната највисока цена која што и после третото соопштување од страна на комисијата нема да биде наддадена, ќе се стекне со статус на најповолен понудувач.

6. По завршувањето на успешно спроведеното јавно наддавање ЈП "Стрежево", ќе склучи договор со најповолниот понудувач во кој што договор детално ќе ги уредат своите меѓусебни односи како што се време на испорака на фактурата, рок на плаќање по фактура (но не повеќе од законскиот рок на плаќање, потоа услови за раскинување на договорот, надоместување на штета доколку настане врз некоја од страните поради неисполнување на условите од договорот и сл.)

VII. НАЧИН НА ОГЛАСУВАЊЕ НА ЈАВНИОТ ПОВИК

Продажбата на електричната енергија се врши со јавен повик по пат на јавно наддавање и истиот ќе биде објавен во дневните весници кои се издаваат на македонски јазик: Нова Македонија, Слободен печат, во дневниот весник Коха и на официјалната веб страна на ЈП "Стрежево" - Битола – www.strezevo.com.mk.

Лице за контакт:

Никола Наумовски, д.е.и.

тел. 070/207-505 или

strezevohec@yahoo.com



Директор

Методија Граматковски д.е.и